





आर्थिक वर्ष २०८०/८१ को वार्षिक
नीति तथा कार्यक्रम




कालिमाटी गाउँपालिका
गाउँ कार्यपालिकाको कार्यालय
रामपुर, सल्यान
कर्णाली प्रदेश, नेपाल ।

कालिमाटी गाउँपालिकाको १४ औं गाउँ सभामा
कालिमाटी गाउँपालिकाका अध्यक्ष श्री दान बहादुर खत्री के. सी.ले
प्रस्तुत गर्नुभएको



आर्थिक वर्ष २०८०/८१ को वार्षिक
नीति तथा कार्यक्रम



कालिमाटी गाउँपालिका
गाउँ कार्यपालिकाको कार्यालय
रामपुर, सल्यान
कर्णाली प्रदेश, नेपाल ।
२०८० आषाढ ०८

कालिमाटी गाउँपालिकागाउँसभाकासचिव, गाउँसभाका सम्पूर्ण सभा सदस्य ज्यूहरु,
गाउँपालिका अन्तर्गतकासम्पूर्ण कर्मचारी मित्रहरु,

- १ यस गरिमामय सभामा नागरिकको दिगो शान्ति, सुशासन, विकास र समृद्धिको खाका कुशलतापूर्वक कार्यान्वयन गर्दै आएको ६वर्ष पूरा भई सातौं वर्षमा प्रवेश गरेको यस अवसरमा कालिमाटी गाउँपालिकाको आर्थिक वर्ष २०८०/८१ को मार्गदर्शनको रूपमा रहेको बार्षिक नीति तथा कार्यक्रम यस गरिमामय गाउँसभामा प्रस्तुत गर्न पाउँदा आफूलाई भागेमानी ठानेको छु ।
- २ संघीय लोकतान्त्रिक गणतन्त्र स्थापनाका लागि नेपाली जनताले गरेको लामो र गौरवपूर्ण ऐतिहासिक संघर्षमा जीवन उत्सर्ग गर्नुहुने सम्पूर्ण शहिदहरुप्रति हार्दिक श्रद्धाञ्जली अर्पण गर्दछु । लोकतन्त्र प्राप्तिका लागि विभिन्न चरणको आन्दोलनको क्रममा बेपत्ता भएका घाइते योद्धा र पीडितहरुप्रति उच्च सम्मान व्यक्त गर्दछु । नेपालको युगान्तकारी परिवर्तनका लागि भएका आन्दोलनमा अगुवाइ गर्नुहुने सम्पूर्ण अग्रजहरुको योगदानप्रति उच्च सम्मान सहित स्मरण गर्न चाहन्छु ।
- ३ नेपालको संविधानले निर्दिष्ट गरेका स्थानीय तहका एकल तथा संघ प्रदेश र स्थानीय तहमा रहेका साझा अधिकार सूची बमोजिम कालिमाटी गाउँपालिकावासी प्रतिको जिम्मेवारी र दायित्वलाई कर्तव्यबोध ठानी आफ्नो स्रोतसाधन र क्षमताले भ्याएसम्म नागरिकमैत्री स्थानीय सरकारको रूपमा कालिमाटी गाउँपालिका उपस्थित भएको छ । गाउँपालिका स्थापना भएदेखि नै नागरिकले अनुभूत गर्ने गरी शासकीय अभ्यासलाई लोकतान्त्रिक विधि र पद्धति अनुरूप संचालन गरेको व्यहोरा यस गरिमामय सभामा जानकारी गराउन चाहन्छु । यस समय सीमाभित्र पालिकाको सुशासन, विकास र समृद्धिको खाका तयार गरी कार्यान्वयनको प्रक्रियामा अगाडि बढेको कुरा जगजाहेर छ ।

सभा सदस्य ज्यूहरु,

- ४ विगत वर्ष देखि कालिमाटी गाउँपालिकाले लिइएको नारा छ "स्वास्थ्य, शिक्षा, कृषि, पर्यटन र पूर्वाधार, कालिमाटी गाउँपालिकाको सम्वृद्धिको आधार" भन्ने नारालाई साकार पार्न हामीले गरेका ६ वर्ष सम्मका

विभिन्न क्रियाकलापहरूले पक्कै पनि कालिमाटी गाउँपालिकालाई विकासको क्षेत्रमा अगाडि बढाउने गरेको कुरा यहाँहरूको विचमा जगजाहेर छ । तथापि सबै कुराहरू अझै परिपूर्ति भईसकेको छैन । विगतमा लिइएको नीतिका आधारमा प्राप्त उपलब्धिहरूलाई रक्षा गर्दै थप उपलब्धिका निम्ति आर्थिक वर्ष २०८०।८१ को वार्षिक बजेटको तर्जुमा गरिरहेको यस घडीमा हामीले गरेका जनपक्षीय कामहरूले हामीलाई सधैं स्वागत गरिरहनेछन । विभिन्न कठिनाइका बाबजुत हामी र हाम्रो मातहतका कर्मचारी साथीहरूले गरेको योगदानलाई उच्च मूल्याङ्कन गर्दै धन्यवाद दिन चाहन्छु ।

५ २०७४ सालमा भएको स्थानीय तहको निर्वाचन द्वारा कालिमाटी गाउँपालिकाको जिम्मेवारी हामीले समाल्दा कालिमाटी गाउँपालिका एउटा कोरा कागजजस्तो थियो । यहाँका अनगिन्ति समस्याहरू यथावत थिए र हामीले जिम्मेवारी लिइ सकेपछि यस गाउँपालिकालाई आधुनिक गाउँपालिकाको रूपमा अगाडि बढाउने कामको सुरुवात हामीले गरेको कामले पुष्टी गर्दछ । खानेपानी, शिक्षा, स्वास्थ्य, विद्युत, कृषि क्षेत्र, पशु क्षेत्र, भौतिक पूर्वाधार, पर्यटन क्षेत्र, पिछडिएको वर्ग तथा अति विपन्न जातिका घरहरू निर्माण, रोजगारी, खरको छाना विस्थापित, लगायतका आम जनसरोकारका विषयहरूमा यो ६ वर्षमा आइपुग्दा उल्लेखनीय फट्को यस कालिमाटी गाउँपालिकाले मारेको कुरा यहाँहरूसामु जगजाहेर छ । हाल पालिकाकेन्द्र देखि वडा केन्द्र हुँदै जिल्ला तथा प्रदेश सदरमुकाम र विभिन्न गाउँ टोल वस्तीहरूमा हामी हाम्रो भूगोल बस्तीहरूबाट सहज रूपमा आवातजावत गर्ने अवस्थामा हामी पुगेका छौं । तथापी केही सुधारका कामहरू गर्न बाँकी नै छन । हाम्रा उत्पादनशील जमिनहरू सिचाई विना उत्पादन र उत्पादकत्वमा आशातित लाभ लिन सकिरहेका थिएनौ । यो ६ वर्षको समयमा हाम्रा सातवटै वडाका सिचाई योग्य जमिनहरूमा साना मझौला तथा लिफिटिङ सिचाई प्रविधि द्वारा उल्लेख्य फट्को मारेको कुरा यहाँहरूलाई जगजाहेर छ ।

सभा सदस्य ज्यूहरू,

६ कालिमाटी गाउँपालिकाको राजश्व व्यवस्थालाई चुस्त र दुरुस्त बनाउन अनलाइन राजश्व संकलन कार्यलाई प्रविधिमैत्री तथा पारदर्शीता बनाइ

मासिक रुपमा राजश्व संकलन गरी नियमितता गरिनेछ । साथै केही करका दायराहरुमा हेरफेर गर्ने नीति लिइनेछ ।

- ७ सार्वजनिक खर्चलाई मितव्ययी बनाउने उद्देश्यले चालु खर्चमा केही क्षेत्रहरु कटौती गरी पुँजीगत खर्च बढाउने विषयलाई प्राथमिकता दिइने छ ।
- ८ नागरिकहरुमा सहज न्यायिक पहुँच वृद्धि गर्न वडा तथा पालिका स्तरमा रहेकामेलमिलाप कर्ताहरुको क्षमता अभिवृद्धि गर्दै न्यायमा जनताको पहुँच कार्यक्रमलाई प्रभाकारी रुपमा अगाडि बढाइने छ ।
- ९ कालिमाटी गाउँपालिकामा रहेकाअतिविपन्न परिवारका खरका छानाहरु प्रतिस्थापन गरी जस्तापाता द्वारा घरको छाना निर्माण गर्न मापदण्ड परिमार्जन गरी खरको छाना विस्थापन कार्यक्रमलाई निरन्तरता दिइने छ ।
- १० गाउँपालिकाको प्रशासकीय भवनमा थप जनशक्ति तथा प्रशासनिक व्यवस्थापनका लागि भवन अभाव रहेको हुँदा प्रशासनिक भवनको तल्ला थपको लागि प्रक्रिया अगाडि बढाइ आवश्यक बजेटको व्यवस्था मिलाइने छ ।
- ११ पालिकाभित्र आवश्यक पर्ने प्रशासकीय भवन, वडा कार्यालय, स्वास्थ्य भवन, लगायत सरकारी कार्यालयलाई आवश्यक पर्ने जग्गा प्राप्तिको लागि निः शुल्क वा कानुनी प्रक्रिया पुरा गरी जग्गा प्राप्त गर्ने नीति लिइने छ ।
- १२ स्वच्छ खानेपानी स्वस्थ जीवन भन्ने नारालाई साकार पार्न एक घर एक धारा कार्यक्रमलाई साझेदारी संस्थाहरूसँग साझेदार गरी आगामि वर्षमा बाँकी रहेका खानेपानी क्षेत्रको कामलाई तिव्रता दिइनेछ ।
- १३ कालिमाटी गाउँपालिकाले अघि सारेको उज्यालो पालिका कार्यक्रमलाई पूरा गर्न नेपाल विद्युत प्राधिकरण शाखा सल्यान, विद्युत सहकारीसँग को समन्वय र सहकार्यमा बाँकी विद्युतलाइन विस्तार कार्यलाई तिव्रता दिनका लागि उज्यालो सल्यान कार्यक्रमसँग जोड्ने नीति लिइने छ ।

१४ वडा नं. ७ मा निर्माण भएको विद्युत लाइनका विषयमा सरोकारवाला निकायहरूसँग आवश्यक समन्वय र छलफल गरी बत्ती बाल्ने प्रक्रिया अगाडि बढाइनेछ ।

सभा सदस्य ज्यूहरु,

१५ गाउँपालिकामा अल्ट्रासाउण्ड सेवा, गर्भवती महिलाको स्वास्थ्यमा टेवा भन्ने अवधारणा अनुसार गर्भवती महिलामा स्वास्थ्यको पहुँच विस्तार गर्न ग्रामीण अल्ट्रा साउण्ड सेवाको व्यवस्था गरिने छ ।

१६ लाग्दैन कसैलाई रोग, कालिमाटी गाउँपालिका पूर्ण खोप भन्ने कुरालाई साकार पार्न पालिकामा खोप सेवा कार्यक्रमलाई प्रभाकारी बनाइने छ ।

१७ खाद्य सुरक्षा तथा पोषणयुक्त व्यवहारमा जोड, पोषणमैत्री कालिमाटी गाउँपालिका घोषणा गर्ने हाम्रो अठोट भन्ने अवधारणा अनुसार बालबालिका किशोरी र महिलाहरूलाई पोषण स्थितिमा सुधार ल्याउन तथा पोषण सम्बन्धी व्यवहार परिवर्तनका लागि पोषणमैत्री विशेष कार्यक्रम संचालन गरिनेछ र कालिमाटी गाउँपालिका वडा नं. ५ लाई आगामी आ.ब.२०८०/८१ भित्र पोषण मैत्री वडा घोषणा गर्न आवश्यक बजेटको व्यवस्था गरिनेछ । साथै कालिमाटी गाउँपालिका अन्तर्गत सबै वडाहरूलाई क्रमिक रूपमा पोषणमैत्री वडा घोषणा गर्दै लैजाने कुरालाई निरन्तरता दिइनेछ ।

सभा सदस्य ज्यूहरु,

१८ किशोरीहरूको मर्यादित महिनावारी प्रवृद्धनमा ध्यान दिँदै विद्यालय तथा स्वास्थ्य संस्थामा निः शुल्क वितरण गरिने स्यानिटरी प्याडको मापदण्डमा आधारित समयमै खरिद गरी वितरण कार्यलाई तिव्रता दिइनेछ । नि.मा .वि. र मा.वि विद्यालयमा वितरण गरिने स्यानिटरी प्याडको मापदण्डको विषयलाई अनिवार्य रूपमा विद्यालयमा जानकारी गराउने नीति लिइनेछ ।

१९ प्रविधिमैत्री शिक्षण सिकाई गुणस्तरीय शिक्षामा गर्नुहुन्नढिलाई भन्ने अवधारणा अनुसार विद्यार्थीलाई प्रविधिमा दक्ष बनाउन प्रविधिमैत्री सिकाईलाई जोड दिइनेछ । साथै यस कार्यलाई प्रभावकारी कार्यान्वयन

गर्न विद्यार्थीसँग पालिका भन्ने कार्यक्रमलाई कार्यान्वयनमा ल्याइनेछर यसका लागि आवश्यक बजेटको व्यवस्था गरिनेछ ।

- २० विद्यार्थीमा अन्तरनिहीत विशिष्ट प्रतिभाको पहिचान र प्रस्फुटन गराउने उदेश्यका साथ फ्राइडे फर फ्यूचर कार्यक्रम संचालन गरिनेछ । साथै सामुदायिक शिक्षालाई गुणस्तर सुधारका निम्ति अभिभावक शिक्षा तथा शैक्षिक जागरण अभियान संचालन गरिनेछ ।
- २१ अति विपन्न दलित अपाङ्गता भएका व्यक्तिका परिवारका सन्तति लगायतका लक्षित समूहका विद्यार्थीहरूको उच्च शिक्षामा पहुँच विस्तार गर्न छात्रवृत्ति कार्यक्रमलाई निरन्तरता दिइनेछ ।
- २२ विद्यालयको पाठ्यक्रम (१-८) स्थानीय भाषा,कला-संस्कृति, संस्कार, भेषभुषा, जातजाति, इतिहास, प्राकृतिक, धार्मिक, पौराणिक, साहित्यिक, ऐतिहासि लगायतका विषयवस्तुलाई सामावेश गर्दै स्थानीय पाठ्यक्रम कार्यान्वयनलाई थप व्यवस्थित गर्दै लगिने छ ।
- २३ विद्यालयलाई थप व्यवस्थित प्रभावकारी र गुणस्तरीय शिक्षा प्रदान गर्न विद्यालय व्यवस्थापन समितिहरूलाई आवश्यक अभिमुखीकरण र क्षमता विकास गराई विद्यालय क्षेत्रलाई अगाडि बढाउने नीति लिइनेछ । साथै बालविकास कर्मचारीहरूको क्षमता विकासका लागि समय सपेक्ष तालिम र प्रविधि सम्बन्धि अभिमुखीकरण गराइ बालविकास शिक्षाको गुणस्तरमा सुधार ल्याउने नीति लिइनेछ ।
- २४ बाबु, आमा दुवै गुमाएका परिवारका बालबालिकालाई पठनपाठनको लागि आवश्यक मापदण्ड बनाइ कार्यान्वयन गर्ने नीति लिइनेछ ।

सभा सदस्य ज्यूहरू,

- २५ समाजमा मानव विकासको कलङ्कका रूपमा रहेका विभेदकारी विभिन्न प्रथाहरू, छुवाछुत प्रथा, जातीय विभेद, लैङ्गिक विभेद, वर्गीय विभेद लगायतका विभेदकारी प्रथाहरूको अन्त गर्न विभिन्न किसिमका सचेतनामूलक अभियानहरू संचालन गरी यस्ता विभेदलाई अन्त गरी

समतामूलक समाजको निर्माण गर्नका लागि आवश्यक बजेटको व्यवस्था गरी अभियान संचालन गर्ने नीति लिइनेछ ।

- २६ महिला सशक्तीकरण मार्फत हरेक क्षेत्रमा महिलाको अर्थपूर्ण सहभागिता सुनिश्चित गर्दै आर्थिक सशक्तीकरण तथा क्षमता विकासका कार्यक्रमलाई निरन्तरता दिइनेछ । पिछडिएका महिलाहरुको आर्थिक सशक्तीकरणका लागि उद्यमशीलता र सचेतनामूलक कार्यक्रमहरु संचालनमा ल्याइनेछ ।
- २७ श्रमको सम्मान गरौं भन्ने भावनालाई समाजमा कामप्रति सकारात्मक धारणाको विकास गर्दै युवाहरुलाई काममा लाग्न प्रेरित गरिनेछ । श्रम बजारलाई व्यवस्थित बनाउनकालागि संघीय सरकार र प्रदेश सरकारसँगको समन्वयमा रोजगार सेवाकेन्द्र र रोजगार सूचना केन्द्रलाई प्रभावकारी बनाइनेछ ।
- २८ उद्यमशीलता र रोजगारी वृद्धि गर्नको लागि प्रधामन्त्री रोजगार तथा मुख्यमन्त्री रोजगार कार्यक्रमलाई पालिका स्तरीय जनशक्तिको सीप एवं प्रविधिको अधिकतम उपयोग गरी रोजगारमैत्री कार्यक्रम लागु गर्ने नीति लिइनेछ ।
- २९ पालिका भित्रका शैक्षिक वेरोजगार जनशक्तिलाई सरकारी सेवामा प्रवेश गराउनका लागि विभिन्न किसिमका लोकसेवा तयारी कक्षाहरु संचालन गरिनेछ । साथै यसका लागि आवश्यक बजेटको व्यवस्था मिलाइने छ ।
- ३० हाम्रो उत्पादन हाम्रो पहिचान भन्ने ध्ययेका साथ उद्यमशीलताको माध्यामबाट रोजगारी सिर्जना गर्नका लागि लघु उद्यम कार्यक्रम र पालिका मार्फत संचालित लक्षित वर्गका कार्यक्रमहरुबाट तालिम प्राप्त व्यक्तिहरुको प्रोफाइल तयारी गरी आयआर्जन र रोजगारीका सिर्जना गर्नका लागि ठोस कदम अगाडि बढाइ कार्यान्वयनमा ल्याइनेछ ।
- ३१ महिलाको रोजगारी कृषिको जिम्मेवारी भन्ने सोचका साथ कृषि उत्थानका लागि बाँझो जमिन तथा अन्य जमिनमा महिलाले सामूहिक खेती गरेमा उनीहरुले गर्ने उत्पादनमा आधारित अनुदान दिने कार्यक्रम लागु गरिने छ ।

सभा सदस्यहरु,

- ३२ कालिमाटी गाउँपालिकाको साझेदारी, बाझो रहन्न खेतवारी भन्ने नारालाई साकारपार्न बाँझो वा खेतीयोग्य जमिनको माटो परीक्षण गरी आवश्यक तथ्याङ्क संकलन गरी माटो सुहाउदो बाली तथा फलफूल उत्पादनमा जोड दिइनेछ ।
- ३३ आयातलाई प्रतिस्थापन र निर्यातलाई प्रोत्साहन गर्ने उदेश्यले सामूहिक तथा व्यवसायिक कृषि उत्पादनमा आधारित कार्यक्रमलाई जोड दिइनेछ । साथै किसानलाई प्रोत्साहन, उत्पादनमा आधारित अनुदान कार्यक्रम मार्फत किसानले उत्पादन गरेका कृषि उपज वस्तुलाई बजारसँग जोड्नका लागि पालिकाभित्र रहेका सहकारीहरूसँग समन्वय सहकार्य गरी उत्पादन र बजारलाई जोड्ने नीति लिइने छ।
- ३४ खाद्य तथा पोषण सुनिश्चिताका लागि स्थानीय रैथाने बालीको प्रवर्द्धन गरी उत्पादन र उत्पादकत्वमा वृद्धि गर्ने नीति लिइनेछ ।
- ३५ कृषकहरुको गुणस्तरीय उत्पादन सामग्री प्राप्त गर्ने अधिकार सुनिश्चित गर्न मल बीउ बिजन विरुवा विषादी र पशुपन्छी नश्व औषधी दाना तथा जैविक पदार्थको गुणस्तर नियमन गरिनेछ ।
- ३६ दुग्ध उत्पादनमा कालिमाटीलाई आत्मनिर्भर एवं व्यवसायिक बनाउन गाई भैसीको नश्व सुधार एवं उत्पादकत्व वृद्धिका लागि कृत्रिम गर्भाधान कार्यक्रमलाई थप व्यवस्थित बनाइनेछ ।
- ३७ भूमिको उत्पादनशीलता वृद्धि गर्न जग्गाको वर्गीकरण चक्लावन्दी यान्त्रिकीकरण व्यावसायीकरणमा जोड दिइनेछ ।
- ३८ एक वडा एक पशु तथा कृषि प्राविधिक भन्ने अवधारणा बमोजिम कृषि तथा पशुसेवा शाखाअन्तर्गत आगामी आ. व.2080/81 देखि लागु हुने गरी कालिमाटी गाउँपालिकाका सबै वडाहरुमा १/१ (एक-एक) जना पशु तथा कृषि प्राविधिकको व्यवस्था गरी कृषि तथा पशुपालक कृषकसँग प्राविधिक कर्मचारी अभियान संचालन गरिनेछ ।

सभा सदस्य ज्यूहरु,

- ३९ कालिमाटी गाउँपालिकाले विगत वर्ष देखि भूमिहीन दलित, भूमिहीन सुकुम्वासी र अव्यवस्थित बसोबासीहरूलाई व्यवस्थित गर्न नेपाल सरकारद्वारा गठित राष्ट्रिय भूमि आयोगसँग सम्झौता गरी भूमि सम्बन्धी कामको लगत संकलन तथा प्रमाणीकरण गर्ने कार्य अगाडि बढाएको कुरा जगजाहेर छ। भूमिहीन दलित, भूमिहीन सुकुम्वासी र अव्यवस्थित बसोबासीलाई पुर्जा वितरण गर्न राष्ट्रिय भूमि आयोगसँग आवश्यक समन्वय गरी भूमिहीन दलित, भूमिहीन सुकुम्वासी र अव्यवस्थित बसोबासीनागरिकहरूलाई हातहातमा पुर्जा वितरण गर्ने कार्य आगामी आर्थिक वर्षमातिब्रताका साथअगाडि बढाइ जग्गाको मालिक बनाउने कार्यलाई कार्यान्वयन गरिनेछ।
- ४० उपभोक्ता हकहित प्रवर्द्धनका लागि पालिका क्षेत्रभित्र रहेका व्यापार व्यवसायहरूलाई सचेतनामूलक अभियान संचालन गरिनेछ । साथै बजारमा कृत्रिम अभाव कालाबजारी र मिति गुज्रेका खाद्य वस्तु तथा औषधीजन्य वस्तुहरूको प्रभावकारी नियमन तथा नियन्त्रण गरिनेछ ।
- ४१ पालिकाभित्रका धार्मिक, ऐतिहासिक, सांस्कृतिक तथा प्राकृतिक महत्वका स्थल कालिमाटी गाउँपालिका वडा नं. ५ स्थित सिम्ले छहरा, वडा नं. १ स्थित त्रिकुटेश्वरमन्दिर, वडा नं. ३ स्थित गंगामाला भगवती मन्दिर र कछुवा दह जस्ता सम्पदाहरूको संरक्षण र व्यवस्थापन गर्न संघ, प्रदेश सरकारसँग समन्वय गरी पर्यटन क्षेत्रको विकास र व्यवस्थापनको लागि आवश्यक समन्वय र सहकार्य गर्ने नीति लिइने छ ।
- ४२ "कालिमाटीको वन समृद्ध जीवन" भन्ने मूल ध्येयका साथ पालिकाको अधिकार क्षेत्रभित्रका सबै प्रकारका वनहरूको संरक्षण, संवर्द्धन व्यवस्थापन र उपयोगका लागि आवश्यक कानून निर्माण गरी कार्यान्वयन गरिनेछ ।
- ४३ वनव्यवस्थापनको माध्यमबाट वन पैदावारको उत्पादन र उपयोगलाई व्यवस्थित गर्न प्रचलित कानूनको मातहतमा रहि कालिमाटी गाउँपालिकाले आफ्नो अधिकार क्षेत्रभित्र रहि ऐन कानून निर्माण गरी

सामुदायिक वनहरूलाई रोजगारी र उत्पादनसँग जोड्दै वन व्यवस्थापन र सुदृढीकरणमा जोड दिइनेछ ।

४४ वन अतिक्रमणलाई निरुत्साहित गर्न अतिक्रमित क्षेत्र फिर्ता गर्न र वन डढेलो र अन्य कारणबाट हुने वन विनाश तथा क्षयीकरण नियन्त्रण गर्न सामुदायिक वन, वन महासंघ र कालिमाटी गाउँपालिकाको सहकार्य र समन्वयमा प्रभावकारी कदमहरू संचालन गरिनेछ ।

४५ वन तथा पर्यावरणलाई सन्तुलन कायम राख्न सामुदायिक वन, वन महासंघ र गाउँपालिकाको समन्वय र सहकार्यमा वृक्षारोपण कार्यक्रमको प्रभावकारी रूपमा कार्यान्वयन गरिनेछ ।

सभा सदस्य ज्यूहरू,

४६ वडा स्तरका सबै गाउँ बस्तीमा सडक पुर्याइ कालिमाटी केन्द्रसँग सबै गाउँबस्तीलाई जोड्ने गरी सडक सञ्जाल निर्माण गरिनेछ । साथै कालिमाटी गाउँपालिकाका सबै वडा केन्द्रहरूमा सडक सञ्जाल पुगिसकेकाले सडकको स्तरोन्नती गर्दै बाह्रै महिना यातायात संचालनमा सहजता ल्याउने नीति अवलम्बन गरिनेछ ।

४७ यस पालिकाको मेरुदण्डमा रहेको सल्यान-कालिमाटी- हात्तीदमार- घुइयावारी-चपरगौडी सडकलाई बाँकी भूगोलको ट्रयाक ओपन गर्न आरक्ष क्षेत्रभित्र देखिएको कठिनाइलाई समाधान गर्न केन्द्र सरकार र प्रदेश सरकारसँग आवश्यक समन्वय गरी ट्रयाक खोल्ने कार्यलाई अगाडि बढाइने छ।

४८ नयाँ सडक निर्माणका लागि न्यूनतम नाला बाहेकको ६ मिटर चौडाइको मापदण्डभित्र रहेर गाउँपालिकाभित्र मोटर बाटाहरू निर्माण गरिने छ । साथै पदमार्ग न्यूनतम २ मिटरको मापदण्डभित्र रहेर निर्माण गरिने छ ।

४९ सडक निर्माण गर्दा जैविक विधिता र वन जङ्गल संरक्षणलाई विशेष ध्यान दिइने छ ।

५० बगाले-वैरेनी झो.पु.,शंकरे-दलपुरे झो.पु, चौर-स्यापुज्यूला झो.पु, लागायतका बाँकी रहेका झोलुङ्गे पुल निर्माण कार्य अगाडि बढाउन आवश्यक प्रक्रिया अगाडि बढाउने नीति लिइने छ।

सभा सदस्य ज्यूहरु,

५१ कालिमाटी गाउँपालिका अन्तर्गतका सबै वडाहरुमा अनलाइन व्यक्तिगत घटना दर्ता कार्यक्रमलाई प्रभावकारी रूपमा अगाडि बढाइनेछ ।साथै वडा नं. ६ र वडा नं. ७ को पाइक पर्ने नजिकको बैङ्कसँग आवश्यक प्रक्रिया अगाडि बढाई सम्बन्धित बैङ्कमा सामाजिक सुरक्षा भत्ता बुझ्ने प्रक्रिया अगाडि बढाइने छ ।

५२ प्रत्येक वडा तथा टोल वस्तीहरुमा व्यक्तिगत घटना दर्ता शिविर संचालन गरी व्यक्तिगत घटना दर्तालाई अभियानको रूपमा लिइनेछ ।

५३ गाउँपालिका क्षेत्रभित्र रहेका सहकारी संघसंस्थाको प्रभावकारी नियमन गरी सहकारी संस्थालाई अगाडि बढाइनेछ । साथै उत्पादनमूलक सहकारीहरुको प्रवर्द्धनमा विशेष जोड दिइनेछ ।

५४ ढुङ्गा, गिट्टी, वालुवा लगायतका नदीजन्य पदार्थहरुको उत्खनन् उपयोग र व्यवस्थापनलाई वातावरणमैत्री बनाउन सम्बन्धित सरोकारवालाहरूसँग समन्वय र सहकार्य गरिनेछ । वातावरणीय अध्ययन प्रक्रियालाई सरलीकृत र अनुगमन प्रक्रियालाई प्रभावकारी बनाइनेछ ।

५५ समृद्धि कालिमाटीको सवाल: विकास साझेदारसँग अंकमाल भन्ने मूल ध्येयकासाथ कालिमाटीको शिक्षा, स्वास्थ्य, खानेपानी, खाद्य सुरक्षा, पूर्वाधारविकासका लागि, विकास साझेदार निकायसँग लागत साझेदारीमा हातेमालो गरी विकास निर्माणलाई अगाडि बढाइनेछ ।

५६ कालिमाटी गाउँपालिकाको दक्षिण कल्लेरी क्षेत्रमा रहेको ठुलो भूगोल र सो भूगोलमा बसोबास गर्ने नागरिकहरू हालसम्म कालिमाटी गाउँपालिकाको स्वामित्वमा नआएको हुँदा राज्य पुनरसंरचना आयोगले गरेको नसाङ्कन अनुसार यस पालिकाको भौगोलिक क्षेत्रभित्र पर्ने भूगोल भित्र बसोबास गर्ने नागरिकहरूको तथ्याङ्क लिई सो क्षेत्रमा सिमाङ्कन गर्दा सरोकार वालाहरूसँग समन्वय गरी यस पालिकाको भूगोल समावेश गरी सिमाङ्कन गर्नका लागि आवश्यक प्रक्रिया अगाडि बढाइनेछ । साथै सो क्षेत्रका नागरिकहरूको राज्यबाट दिइने सेवा प्रवाह र विकास निर्माणलाई यस पालिकाले समेट्ने व्यवस्था मिलाइने छ।

सभा सदस्य ज्यूहरू

सबैको साझा प्रयासबाट गाउँपालिकाको अपेक्षा पूरा गर्ने तर्फ हाम्रो ध्यान केन्द्रित भएको छ । गाउँपालिकाका मूल समस्याहरू गरिबी, बेरोजगारी, न्यून विकास तथा स्रोतको अभावलाई चिर्दै जनभावना बमोजिमका विकास कार्य अगाडि बढाउन आर्थिक वर्ष २०८०/८१ का नीति तथा कार्यक्रमको कार्यान्वयनबाट मद्धत पुग्ने विश्वास लिएको छु ।

यो नीति तथा कार्यक्रम निर्माण गर्दा सुझाव तथा सल्लाह प्रदान गर्नुहुने यस गाउँपालिकाका प्रमुख प्रशासकीय अधिकृत ज्यू, वडा अध्यक्ष ज्यूहरू, कार्यापालिका सदस्य ज्यूहरू, गाउँसभाका सदस्य ज्यूहरू, राष्ट्र सेवक कर्मचारी, राजनीतिक दल, नागरिक समाजका प्रतिनिधि, उद्योगी, ब्यापारी, सहकारी, नीजि क्षेत्र, संचार जगत, लगायत सबैमा धन्यवाद ज्ञापन गर्दछु ।

धन्यवाद ।

